

அன்புடைய ஜனாப் ஷாஹூல் ஹமீதுக்கு
அஸ்ஸலாமு அவைக்கும்.

தங்கள் கடிதம், பிரசரங்கள், அதற்கு முன் அழைப்பு
அனைத்தும் கிடைக்கப் பெற்றேன். அல்லாஹ் நம்
அனைவரையும் அவனுக்குப் பொருத்தமான வழியில்
நடக்கச் செய்வானாக. பிரசரங்களைப் பார்த்தேன்.
முன்னோர்கள், முத்தவர்களின் தரத்தைக் குறைக்கும்
வார்த்தைகள் மட்டுமல்ல, சில வார்த்தைகள் மூலம்
அவர்கள் வழிகேடர்கள் என்ற எண்ண விதை ஊன்றப்
பெறுகிறதைக் கண்டு மிக வருந்தினேன். நீங்கள் ஆத்மீக
ரீதியில் மிக ஆபத்தான பாதையில் போய்க் கொண்டுள்
ஸ்ரீர்கள் என்பதை எண்ணி மிகவும் துஆ செய்தேன்.

தக்லீது செய்யாதவர்கள் - இருப்பது இன்று
நேற்றல்ல, காலாகாலமாக இருந்தே வருகிறார்கள். இது
ஒன்றும் அதிசயமான விஷயமோ மிகப் பெரிய
ஆராய்ச்சியின் விளைவோ அல்ல. நான்கு மத்ஹபுடன்
ஜந்தாவதாக இவர்கள் அன்று முதல் இருந்தே வருகிறார்
கள். நாங்கள் ஹதீதைப் பார்த்தே நடந்து கொள்கிறோம்
என்கிறார்கள். ஹதீதுகளை முன் வரலாற்றோடு அதன்
நுணுக்கங்களை அறிந்து புரிந்து செயல்படும் ஆற்றல்
உங்களுக்கு இருந்தால் நீங்கள் தாராளமாக அதைப்
பார்த்துச் செயல்படுங்கள். வேண்டாமென்று சொல்ல
யாருக்கு உரிமை இருக்கிறது. ஆனால், அப்படியின்றி
உங்களின் ஒருவரைப் பின்பற்றுகிறீர்கள்-நீங்கள் நேரடியாக
ஹதீதை ஆராய்ச்சி செய்து மஸ்அலாக்களைக் கண்டறிவ
தில்லை என்றால் பிறகு நீங்களும் முகல்லிது ஆகி
விடுகிறீர்கள். எனவே, முகல்லிதுகளைக் குறை சொல்ல
உங்களுக்கு உரிமை இல்லை. இமாம்களான அழ ஹன்பா,
ஷாபிரா மாலிக், அஹ்மத் (ரஹிமஹூமல்லாஹ்) ஆகியோர்
முகல்லிதா அல்லது தக்லீது செய்யாதவர்களா? என்ற
கேள்வியைப் போட்டுப்பாருங்கள். அவர்கள் யாரையும்
தக்லீது செய்யவில்லை. ஹதீதுகளை வைத்து நாயகம்
(ஸல்) அவர்கள் சொன்னதைச் சொல்லியுள்ளார்களே
யன்றி அல்லாஹ்வின் மீது ஆணையாகப் புதிய எந்த

விசயத்தையும் சொல்லவில்லை. குர் ஆனிலே அல்லாஹ் தஆலா

ஆகிய ஆயத் துக்களின் அடிப்படையில் அவர்களைப் பின்பற்றுவதேயாகும். சூழ்நிலைகள் காரணமாக மனங்கள் கெட்டுத் தன் உள்மனக் கெட்டுத்தையைத் தான் உணர்முடியாத இக்காலத்தில் நாம் கட்டுப்பாட்டுக்குள் இருப்பதிலேயே நம்மை நாம் பாதுகாத்துக் கொள்ள முடியும். இன்றைய அரபு நாடு உங்களை ஏமாற்ற வேண்டாம். இமாம்களுக்குப் பின்னர் இது காலம் வரை இருந்து வந்துள்ள ஏராளமான நாதாக்கள், பெரியார்கள், மேதைகள், அவ்வியாக்கள், முத்தகீன்கள், மஜாஹிதுகள், சூபியாக்கள், இமாம்கள் முதற்கொண்டு ஆயிரமாயிரம் பேர்கள் முகல்லிதுகளாக இருப்பதிலேயே தங்கள் பாதுகாப்பு என்று எண்ணி இருந்து வந்துள்ளார்கள் என்ற பாகத்தை ஊன்றிக் கவனியுங்கள். அல்லாஹ் போதுமானவன்.

இதுவெல்லாம் ஒரு புறம் இருக்க - இன்று பொதுவாக மக்கள் தீண்ணும், மார்க்கத்தையும் பரக்கத்து என்று ஒதுக்கி வைத்து விட்டு, வாழ்க்கை நடைமுறையை உலகாதாயம், உலக இன்பம் இரண்டையும் அடிப்படையாக்கிக்கொண்டு மனம் போன போக்கில் வாழ்ந்து கொண்டு, அல்லாஹ்வால் கடமையாக்கப்பட்ட தொழுகையைக் கூடத் தங்களது ஈமானின் பலவீனத் தால் பொதுவாக விட்டுக் கொண்டிருக்கும் போது, நமது ஈமானையும் அவர்களது ஈமானையும் பலப்படுத்துவதையே நமது குறிக்கோளாக்கிச் செயல்பட வேண்டும். அத்துடன் ஈமானின் அடிப்படையில் - சிறு சிறு பினக்கு அபிப்பிராய பேதங்களை, களைந்து - அவர்களை ஒன்று சேர்க்க முயல வேண்டும். இதுவே அறிவுபடைத்த நாதாக்களின் கடமையாகும். நாம் கூறும் எந்த விசயமும் உம்மத்தை இணைப்பதாக இருக்க வேண்டுமேயன்றிப் பிரிப்பதாக இருக்கக் கூடாது என்பதைத் தங்களிடமும் தங்கள் நண்பர்களிடமும் சமர்ப்பிக்கிறேன். அல்லாஹ் நல்ல முடிவைக் கொண்டு வருவான் என்று எதிர்பார்க்கிறேன்.

விவாதங்களால் நல்ல முடிவை இந்தக் காலத்தில் எதிர்பார்க்க முடிவதில்லை. நமது சந்திப்பு நல்ல முடிவு தராத விவாதமாகி விடக்கூடாது என்பதால், நான் தேதி எதுவும் குறிக்கவில்லை. சந்திப்பை மட்டும் விரும்பினால், தேதி எழுதுகிறேன்.

நிற்க(1) ‘கணவன் காணாமல் போனால்’ மனைவி என்ன செய்வது? (2) பால்குடி குழந்தை மூத்திரம் பட்டு விட்டால் எப்படி? ஹதீதின் அடிப்படையில் பதில் எழுதக் கோருகிறேன். வஸ்ஸலாம்.

இவண்,
கலீஸ் அஹமது.